

# अमर उजाला

## देहरादून: नकली सीमेंट फैक्ट्री का भंडाफोड़, पांच गिरफ्तार

न्यूज डेस्क, अमर उजाला, देहरादून Updated Mon, 27 May 2019 11:50 AM IST

[Home](#) > [Uttarakhand](#) > [Dehradun](#) > देहरादून: नकली सीमेंट फैक्ट्री का भंडाफोड़, पांच गिरफ्तार



प्रतीकात्मक

पुलिस ने बड़ोवाला में नकली सीमेंट फैक्ट्री का भंडाफोड़ करते हुए पांच लोगों को गिरफ्तार किया है। आरोपी नकली सीमेंट तैयार कर अल्ट्राटेक कंपनी के नाम से बेच रहे थे। मौके से काफी मात्रा में नकली सीमेंट और कट्टे बरामद हुए हैं। पुलिस रविवार को आरोपियों को कोर्ट में पेश करेगी।

पुलिस अधीक्षक नगर श्वेता चौबे ने बताया कि अल्ट्राटेक सीमेंट कंपनी के प्रतिनिधि दीपक कश्यप ने शिकायत दर्ज कराई थी कि शिमला बाईपास स्थित बड़ोवाला में कंपनी के नाम पर नकली सीमेंट बनाकर बेचा रहा है, जिससे कंपनी की छवि धूमिल हो रही है। इस पर पटेलनगर कोतवाली में मुकदमा दर्ज कर कार्रवाई के लिए इंस्पेक्टर सूर्यभूषण नेगी के नेतृत्व में टीम गठित की गई। दबिश के दौरान नकली सीमेंट तैयार करते हुए अभिषेक यादव निवासी बंजारावाला, मकसूर, मुर्सलीन, खालिद, मुनफैद और सलमान निवासी जीहल अमरोहा (उप्र) को पकड़ लिया।

पूछताछ में पता चला कि अभिषेक यादव यह सीमेंट तैयार कराकर बेचता था। 300 कट्टे सुपर स्ट्रॉंग में 10 रुपये में मिलने वाले ग्रे पाउडर का एक पैकेट मिलाते थे। अब तक आरोपी 150 कट्टे नकली सीमेंट बनाने की बात स्वीकार रहे हैं। अल्ट्राटेक मार्का के कट्टों में नकली सीमेंट भरने की तैयारी थी। इसके अलावा फैक्ट्री से 300 कट्टी सुपर स्ट्रॉंग, 50 कट्टे ग्रे पाउडर, इलेक्ट्रॉनिक तराजू आदि बरामद किया गया है।

Source: <https://www.amarujala.com/dehradun/crime/155881431320-dehradun-news31>